



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 83 - ஒலி: 216 - திருவள்ளூர் ஆண்டு 2056 - பங்குனி 03 - திங்கள் கிழமை 17 மார்ச் 2025 - கோவை ★ 16 பக்கங்கள் Established : 10.8.1942 - Volume: 83 - Issue 216 - Thiruvalluvar Year - 2056 - Panguni 03 - Monday 17 March 2025 - Kovai ★ 16 Pages ₹ 5.00



முதலமைச்சர் மு.க.ஸ்டாலின் அவர்களை நேற்று முன்தினம் (15.3.2025) தலைமைச் செயலகத்தில், தமிழ்நாடு அரசின் 2025-2026ஆம் ஆண்டிற்கான வேளாண்மை மற்றும் உழவர் நலத்துறையின் நிதிநிலை அறிக்கையை சட்டப்பேரவையில் தாக்கல் செய்வதற்கு முன்பாக, வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் அவர்கள் சந்தித்து வாழ்த்துப் பெற்றார். உடன் வேளாண்மை மற்றும் உழவர் நலத்துறை செயலாளர் வ.தட்சிணாமூர்த்தி, வேளாண் விற்பணை மற்றும் வேளாண் வணிகத் துறை ஆணையர் த.ஆபிரகாம், சர்க்கரை துறை இயக்குநர் த.அன்பழகன், வேளாண்மை இயக்குநர் பா.முருகேஷ், தோட்டக்கலை மற்றும் மலைப்பயிர்கள் துறை இயக்குநர் பெ.குமாரவேல் பாண்டியன், தமிழ்நாடு வேளாண்மை பல்கலைக்கழகத்தின் துணை வேந்தர் முனைவர் வி.கீதாலட்சுமி மற்றும் அரசு உயர் அலுவலர்கள் உள்ளனர்.



சட்டமன்றப் பேரவையில், நேற்று முன்தினம் (15.3.2025) தமிழ்நாடு அரசின் 2025 - 2026 ஆம் ஆண்டிற்கான வேளாண்மை மற்றும் உழவர் நலத்துறைக்கான நிதிநிலை அறிக்கையை வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் அவர்கள் தாக்கல் செய்தார். சட்டப்பேரவைத் தலைவர் மு.அப்பாவு அவர்கள், முதலமைச்சர் மு.க.ஸ்டாலின் அவர்கள், அமைச்சர் பெருமக்கள் மற்றும் சட்டமன்ற உறுப்பினர்கள் உள்ளனர்.

மண்ணுயிர் மற்றும் விதைகள் முதல் - விளைச்சல் மற்றும் சந்தைப்படுத்துதல் வரை;

காய்கனிகள், மலர்கள் முதல் சிறுதானியங்கள் வரை;

உழவர்தம் வாழ்வாதாரப் பாதுகாப்பு, மேம்பாடு என அனைத்தையும் உள்ளடக்கிய

வேளாண் தொழிலுக்கு முழுமையான தகுதிமிக்க படஜை!

சட்டப்பேரவையில் - அமைச்சர் எம்.ஆர்.கே.பன்னீர்செல்வம் தாக்கல் செய்து - அடுக்கடுக்கான அறிவிப்புகளை வெளியிட்டார் !

சென்னை, மார்ச் 17 -

மண்ணுயிர் மற்றும் விதைகள் முதல் - விளைச்சல் மற்றும் சந்தைப்படுத்துதல் வரை; காய்கனிகள், மலர்கள் முதல் சிறுதானியங்கள் வரை; உழவர்தம் வாழ்வாதாரப் பாதுகாப்பு, மேம்பாடு என அனைத்தையும் உள்ளடக்கிய, வேளாண் தொழிலுக்கு முழுமையான தகுதிமிக்க படஜை சட்டப் பேரவையில் நேற்று வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் அவர்கள் தாக்கல் செய்தார்.

சட்டப்பேரவையில் வேளாண் நிதிநிலை அறிக்கையைத் தாக்கல் செய்து அமைச்சர் எம்.ஆர்.கே.பன்னீர்செல்வம் அவர்கள் ஆற்றிய உரை வருமாறு:-

பேரவைத் தலைவர் அவர்களே,

“பலகூடை நீழலும் தங்குடைக்கீழ்க் கான்பர் அலகூடை நீழ் லவர்”

பல்வேறு அரசுகளின் நிலங்களைத், தமது குடையிலின்கீழ்க் கொண்டு வரும்வலிமை பெற்றவர்கள் உழவர்கள் என்று உழவர்கள் என் பெருமையினை அய்யன் திருவள்ளுவர் கூறியுள்ளார்.

உழவர்கள் பாதுகாக்கப்படாது, அவர்கள் அனைத்து மக்களையும் பாதுகாப்பார்கள் என்பதனைப் புறநானூறு.

“பகடுபுறத் தருநர் பாரம் ஒம்பிக், குடியும் தருகுவை யாயின், நீன் அடியும் தருகுவர், அடங்கா தோரே.”

என்ற பாடல் மூலம் கூறுகிறது.

“காளை மாடுகளைப் போற்றி உழவு செய்யும் உழவர்களின் சமையை நீ குறைத்து அவர்களைப் பேணினால் அடங்காத உன் பகைவர் உன்னிடம் அடிபணிவர்” என்று மன்னனுக்குப் புலவர் அறிவுரை கூறுவதாக இப்பாடல் அமைந்துள்ளது. இதனை நன்கு உணர்ந்துதான் மாண்புமிகு தமிழ்நாடு முதலமைச்சர் அவர்கள், மேன்மைமிகு உழவுத் தொழிலையும், உன்னதமான உழவர்களுக்கும் மேம்படுத்தி உதவிடும் வகையில் வேளாண்மையோடு உழவர் நலனையும் முன்னிறுத்தி, வேளாண்மைக்கெனத் தனி நிதிநிலை அறிக்கை தயாரிக்கப்படும் என்று அறிவித்தார். அதனை நிறைவேற்றும் வகையில் 2021-22 ஆம் ஆண்டு முதல் இதுவரை நான்கு வேளாண்மை நிதிநிலை அறிக்கைகள் வெளியிடப்பட்டு பல்வேறு திட்டங்கள் சிறப்பாகச் செயல்படுத்தப்பட்டுள்ளன; தொடர்ந்து செயல்படுத்தப்பட்டு வருகின்றன.



சட்டமன்றப் பேரவையில், நேற்று முன்தினம் (15.3.2025) தமிழ்நாடு அரசின் 2025-2026ஆம் ஆண்டிற்கான வேளாண்மை மற்றும் உழவர் நலத்துறைக்கான நிதிநிலை அறிக்கையைத் தாக்கல் செய்வதற்கு முன்பாக, வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் அவர்கள் சந்தித்து வாழ்த்துப் பெற்று, பேரவைக்குள் சென்றார். உடன் வேளாண்மை மற்றும் உழவர் நலத்துறைச் செயலாளர் வி.தட்சிணாமூர்த்தி உள்ளார்.

வேளாண்மை - உழவர் நலத்துறையின் அமைச்சராக, வேளாண் நிதிநிலை அறிக்கையை ஐந்தாவது முறையாக, இம்மாமன்றத்தில் அளித்திடும் அரிய வாய்ப்பினை எனக்கு வழங்கியுள்ள, முதலமைச்சர் அவர்களுக்கு, வேளாண் பெருமக்கள் சார்பாகவும் வேளாண்மை-உழவர் நலத்துறை சார்பாகவும் எனது உளம் கனிந்த நன்றியைத் தெரிவித்துக் கொள்கிறேன்.

“இயல்புளிக் கோலோச்சும் மன்னவன் நாடபயலும் விளையுளும் தொக்கு”

இயல்புக்கேற்ப, நீதி வழுவாமல் செங்கோலினைச் செலுத்தும் மன்னனது நாட்டில், பருவமழையும் குன்றா விளைச்சலும் ஒரு சேரக் கிடைக்கப்பெறும், என்னும் அய்யன் திருவள்ளுவரின் வாக்கிற்கு ஏற்ப, மாண்புமிகு தமிழ்நாடு முதலமைச்சர் அவர்களின் செங்கோலாட்சியில் நன்மழையும் நல்விளைச்சலும் பெற்று, தொழில்கள் பெருகி, பொருளா

தாரத்தில் தமிழ்நாடு, இந்திய அளவில் இரண்டாம் இடம் பெற்றுள்ளது என்பதை மகிழ்ச்சியுடன் தெரிவித்துக்கொள்கிறேன்.

தமிழ்நாட்டில், வேளாண் பெருமக்கள் மற்றும் வேளாண் சார்ந்த சான்றோர்களின் நீண்டநாள் கோரிக்கைகளை வேளாண்மை நிதிநிலை அறிக்கைகள் வாயிலாக நிறைவேற்றி, இத்திருநாட்டில் தன்னிகரில்லா முத்திரை பதித்து வரும் முதலமைச்சர் அவர்களுக்கு, அனைவரின் சார்பாகவும், நன்றிகளைக் காணிக்கையாக்கி 2025 - 2026 ஆம் ஆண்டில் பல புதிய திட்டங்களுடன் கூடிய வேளாண்மை நிதிநிலை அறிக்கையை இம்மாமன்றத்தில் படைப்பதில் பெருமகிழ்ச்சி அடைகிறேன்.

உலகோர் அனைவருக்கும் உழைத்து, வேளாண் பொருள்களை உற்பத்தி செய்து, உணவளித்து உயிர்காக்கும் அன்னையைப் போன்றவர்கள் உழவர்கள். அத்தகைய பெருமைக்குரிய உழவர்தம் வாழ்வில், இந்த நிதிநிலை அறிக்கையும் வளர்ச்சி கூட்டி, மலர்ச்சி காணச் செய்திடும் என்று நம்புகிறேன்.

உணவுக்காகவும் உடைக்காகவும் மட்டுமே உழவு செய்யத் தொடங்கி, கால வெள்ளத்தில் பல மாற்றங்களை எதிர்கொண்டு, மக்கள் சமுதாயத்தின் தேவைக்கேற்ப, வேளாண் விளைபொருள்களை விளைவித்ததற்கும் பெரும் பொறுப்பை, நம் உழவர்கள் மேற்கொண்டுள்ளனர். இதனால், தற்போது வேளாண்மையானது, அறிவியல் தொழில் நுட்பங்களின் துணைகொண்டு, பல்கிப் பெருகி, பல முன்னேற்றங்களைப் பெற்று, இன்று துல்லிய வேளாண்மையாகவும் (Precision Agriculture), மின்னணு வேளாண்மையாகவும் (Digital Agriculture) செயற்கை நுண்ணறிவுத் தொழில்நுட்பம் (Artificial Intelligence), வலைதளம் மூலம் செயல்படும் உணரி சார் தொழில்நுட்ப (Internet of things) வேளாண்மையாகவும், பல அறிவியல் தொழில்நுட்பங்களைத் தன்னுள் ஈர்த்துக்கொண்டு வளர்ந்து கொண்டே இருக்கிறது. இது இன்னும் வளரும்.

கடந்த நான்கு ஆண்டுகளில் அளிக்கப் பட்ட, வேளாண் நிதிநிலை அறிக்கைகளில் அறிவித்து செயல்படுத்தப்பட்ட திட்டங்களால் அடைந்துள்ள சாதனைகளை, இந்த மாமன்றத்தில் எடுத்துரைப்பதில் மிகுந்த மகிழ்ச்சியடைகிறேன்.

மக்கள்தொகை பெருகிவரும் சூழலிலும், தொழில் துறையும் சேவைத்துறையும் மிகுந்த வேகத்தில் வளர்ந்துவரும் வேளையிலும், உழவர்களை வேளாண்மையில் இருத்தி, உணவு தானிய உற்பத்தியைப் பெருக்கி,

பரப்பு, 2023-24 ஆம் ஆண்டில் 151 இலட்சம் ஏக்கராக உயர்ந்துள்ளது.

மேலும், 2019 - 20 ஆம் ஆண்டில் 29 இலட்சத்து 74 ஆயிரம் ஏக்கராக இருந்த இரு போக சாகுபடிப் பரப்பு 2023-2024 ஆம் ஆண்டில் 33 இலட்சத்து 60 ஆயிரம் ஏக்கர் என்ற அளவினை எட்டியுள்ளது. மேலும், பயிர் உற்பத்தித்திறனை உயர்த்திடும் முயற்சியில், பல்வேறு உயர்தொழில்நுட்பங்களை நடைமுறைப்படுத்தி, வேளாண் பயிர்களில் தமிழ்நாடு அகில இந்திய அளவில் கேழ்வரகு உற்பத்தித்திறனில் முதல் இடத்திலும், மக்காச்சோளம், எண்ணெய்வித்துகள், கரும்பு ஆகியவற்றில் இரண்டாம் இடத்திலும், நிலக்கடலை, குறுதானியங்கள் உற்பத்தித்திறனில் மூன்றாம் இடத்திலும் உள்ளது.

பல்வேறு இயற்கை இடர்ப்பாடுகளால் அதிக அளவில் பயிர் இழப்புகள் ஏற்பட்ட போதும் வேளாண்மை-உழவர் நலத்துறையால் செயல்படுத்தப்பட்ட சிறப்பான திட்டங்களினால் 2021-22 முதல் 2023-24ஆம் ஆண்டு வரை 346 இலட்சத்து 38 ஆயிரம் மெட்ரிக் டன் உணவு தானிய உற்பத்தி அடையப்பட்டுள்ளது. இச்சாதனைகளால்,

“இனிய பொழில்கள் நெடிய வயல்கள் என்னளும் பெரு நாடு

களியும் கிழங்கும் தானியங்களும் கணக்கின்றித் தரும் நாடு”

“இனிமையான சோலைகளாலும், நெடிய வயல்களாலும் சூழப்பட்ட இயற்கை வளம் பொருந்திய நம் நாட்டில் களியும், கிழங்கும், தானியங்களும் கணக்கின்றிக் கிடைக்கின்றன.”

எனும் பாரதியின் கூற்றை மெய்ப்பித்துள்ளனர் நம் உழவர்கள்.

உழவர்களின் நீர்ப்பாசன ஆதாரத்திற்கு உதவிடும் வகையில் தமிழ்நாடு அரசு முன்னுரிமை அடிப்படையில் புதிய பாசன மின் இணைப்புகளை 2021-22 ஆம் ஆண்டு முதல் வழங்கி வருகின்றது. இந்த சிறப்பு முயற்சியின் காரணமாக, இதுவரை, ஒரு இலட்சத்து 81 ஆயிரம் பாசன மின் இணைப்புகள் உழவர்களுக்கு வழங்கப்பட்டு, வறண்ட நிலங்களுக்கும் வளம் பெற்றுள்ளன என்பதைப் பெருமையுடன் தெரிவித்துக் கொள்கிறேன்.

தொடர்ச்சி 3 ஆம் பக்கம்